

## 314 विद्यार्थियों ने खेलों में दिखाया जौहर

### इंटर स्कूल खेल प्रतियोगिता का आयोजन

यमुनानगर (ब्यूरो)। गुरु नानक खालसा इंस्टीट्यूट ऑफ टेक्नोलॉजी एंड मैनेजमेंट तकनीकी संस्थान में इंटर स्कूल खेल प्रतियोगिता का आयोजन हुआ। खेल मेले का उद्घाटन समारोह कार्यकारी प्राचार्य प्रोफेसर अमरजीत सिंह ने किया। उन्होंने विद्यार्थियों से आह्वान किया कि वे शिक्षा के साथ-साथ खेलों में भी भाग लें। कार्यक्रम में विशिष्ट अतिथि के रूप में वित्त सचिव अमरदीप सिंह, जय ग्रुप की सीएसआर अध्यक्ष संयम मराठा भी मौजूद रहीं। संस्थान के निदेशक डॉ. कुलदीप सिंह तथा संस्थान के प्राचार्य डॉ. पी दास ने खेल मेले में भाग लेने आए विद्यार्थियों, अध्यापकों तथा मुख्य अतिथि का स्वागत किया। लगभग 24 शैक्षिक संस्थानों से आए 314 छात्र-छात्राओं ने 100 मीटर, 200 मीटर, 400 मीटर दौड़, शॉटपुट, लांग जंप, फन गेम्स जैसे बलून, नेट बॉल, बनाना रेस आदि प्रतियोगिता में भाग लिया। इस खेल मेले के उद्घाटन समारोह पर पंजाबी मार्शल आर्ट गतके का इंस्टीट्यूट के विद्यार्थियों व दर्शकों ने भरपूर आनंद उठाया। समापन समारोह के मुख्य अतिथि खालसा शिक्षण संस्थाओं के वित्त सलाहकार बलवंत सिंह बांगा रहे।



गुरु नानक खालसा इंस्टीट्यूट ऑफ टेक्नॉलाजी एंड मैनेजमेंट तकनीकी संस्थान में विजेताओं को सम्मानित करते हुए मुख्य अतिथि।